

दिल्ली पब्लिक स्कूल जम्मू

सत्र: 2025-26

अभ्यास कार्य पत्र (मई)

कक्षा -चौथी

विषय -हिंदी

उपविषय- अपठित गद्यांश, संज्ञा भेदों सहित, शब्द

प्र०1 निम्नलिखित अपठित गद्यांश को ध्यानपूर्वक पढ़ते हुए पूछे गए प्रश्नों के उत्तर दीजिए -

हम सभी अपने जीवन में कोई- न - कोई लक्ष्य प्राप्त करना चाहते हैं। अगर हम इन्हें पाने की कोशिश करें, तो शायद अपने लक्ष्य को प्राप्त कर लें। लक्ष्य प्राप्ति के लिए कोशिश करना ज़रूरी है, क्योंकि कोशिश करने वालों की कभी हार नहीं होती। वे हमेशा आगे बढ़ते जाते हैं। एक नन्हीं चींटी अपने कार्य को निरंतर करती रहती है। वह धीरे-धीरे अपने से पाँच गुना अधिक वज़न उठाकर ले जाती है। यदि रास्ते में कोई रुकावट आ जाए, तो वह घबराती नहीं अपना रास्ता बदलकर चली जाती है, पर रुकती नहीं। इसलिए व्यक्ति को कोशिश ज़रूर करनी चाहिए, चाहे किसी की सहायता मिले या न मिले।

क) निम्नलिखित प्रश्नों के उत्तर लिखिए-

- लक्ष्य प्राप्ति के लिए कोशिश करना क्यों ज़रूरी है?
- नन्हीं चींटी को अगर रास्ते में रुकावट आ जाए तो वह क्या करती है?

ख) निम्नलिखित शब्दों के सही अर्थ चुनकर लिखिए--

- लक्ष्य -मालिक, उद्देश्य, सुगंध
- सहायता-मदद, परेशान, कायर

ग) सही (✓) या गलत (x) का निशान लगाइए-

- हम सभी अपने जीवन में कोई - न- कोई लक्ष्य प्राप्त करना चाहते हैं। ()

प्र०2 निम्नलिखित वाक्यों में दिए रेखांकित संज्ञा शब्दों के भेद लिखिए-

क) राम खेल रहा है।

ख) खेतों में हरियाली छाई है।

ग) बच्चा किताब पढ़ रहा है।

प्र०3 दिए गए वर्णों को सही क्रम में लिखकर सार्थक शब्द बनाइए -

क) लीछम-

ख) ताकिब-